

शहीद सतीश कुमार स्वामी को नम आंखों से अंतिम विदाई दी

सेना के जवान, अधिकारियों व जनप्रतिनिधियों ने पुष्पचक्र अर्पित किये

सादुलपुर, (निसं)। चुरू जिले के उपखण्ड क्षेत्र राजगढ़ के गांव टिमाऊ बड़ी निवासी भारतीय सेना के जवान सतीश कुमार स्वामी शहीद हो गए। वहीं मंगलवार शाम को शहीद को सैनिक सम्मान के साथ नम आंखों से अंतिम विदाई दी गई। इसी दौरान समूचे गांव में दिनभर सन्नटा सा पसर रहा।

जवान सतीश कुमार स्वामी 19 जनवरी की रात को ब्रास ग्लेशियर में पैट्रोलिंग करते शहीद हो गये थे, जो अविवाहित थे। मंगलवार सुबह आठ बजे के लगभग शहीद का पार्थिव शरीर सेना के अधिकारी लेकर शहीद स्मारक राजगढ़ पहुंचे, जहां से तिरंगा यात्रा निकालते हुए गांव टिमाऊ बड़ी में पहुंचे तो समूचे गांव में नारों से आसमान गुंजायमान हो उठा। हर कोई नम आंखों से परिवार जनों को सांत्वना दे रहे थे। सेना के जवान, अधिकारियों व जनप्रतिनिधियों ने उनके पार्थिव शरीर पर तिरंगा अर्पित कर पुष्पचक्र एवं श्रद्धासुमन अर्पित कर उन्हें श्रद्धांजलि दी तथा सेना जवानों ने शव यात्रा प्रारंभ होने से पहले शहीद को कंधा देकर अंतिम यात्रा शुरू की। यात्रा के दौरान गांव टिमाऊ बड़ी ही नहीं बल्कि आसपास के गांवों के लोग



भाजपा नेत्री सुमित्रा पूनियां ने शहीद सतीश कुमार स्वामी को पुष्पचक्र अर्पित किये।

पहुंचे थे। वहीं मोक्ष भूमि में जवानों ने मातमी धुन बजाकर शहीद सतीश कुमार स्वामी को गार्ड ऑफ ऑनर पेश कर शहीद को अंतिम विदाई दी गई।

शहीद के भाई रविन्द्र स्वामी ने नम आंखों से मुखाग्नि दी। इसी दौरान चुरू लोकसभा सांसद राहुल कस्वा, पंचायत समिति प्रधान

विनोद देवी पूनियां, विधानसभा प्रत्याशी भाजपा नेत्री सुमित्रा पूनियां, जिला सैनिक कल्याण अधिकारी कैप्टन दिलीप सिंह राठौड़, एएसपी

■ शहीद सतीश कुमार स्वामी को गार्ड ऑफ ऑनर देकर अंतिम विदाई दी


किशोरी लाल, आईपीएस निश्चय प्रसाद एम, राजगढ़ सीआई राजेश कुमार सिहाग, तहसीलदार धीरज झाझड़िया, जोगेन्द्र झाझड़िया, पूर्व सैनिक संघ राजगढ़ के अध्यक्ष जगत सिंह, भाजपा मंडल अध्यक्ष धर्मवीर सुलखनिया, कृष्ण भाकर, टिमाऊ सरपंच रीना, सांख्यताल सरपंच विनोद मीणा, नोरंगपुरा सरपंच, पूर्व सरपंच दीपचन्द्र, मेजर सुबेदार सुभाषचन्द्र चाहर, हमीरवास सीआई जयकुमार भादू, सीएलजी सदस्य शुभराम स्वामी सहित रणवीर आदि ने शहीद सतीश कुमार स्वामी को श्रद्धांजलि अर्पित की। जानकारी के अनुसार गांव टिमाऊ बड़ी में बुधराज स्वामी के घर जन्मे सतीश कुमार स्वामी का जन्म 19 जुन 1996 को हुआ था, शहीद सतीश कुमार स्वामी 5 गोरखा राईफल रेजीमेंट फ्रंटियर फोर्स में 17 जुन 2019 को भारतीय सेना में भर्ती हुए थे।

ओपन जेल के कैदी ने लूट की वारदात अंजाम दी

भीलवाड़ा, (निसं)। शहर के सदर थाना क्षेत्र स्थित जोधड़ास चौराहे के नजदीक एक होटल संचालक को बीती रात बाइक से आये दो बदमाशों ने आंखों में मिर्च झींककर मांदलिया लूट लिया और विरोध करने पर चाकू से हमला कर बदमाश बाइक से भाग छूटे। जिनका

■ लोगों ने लूटेरो का पीछा किया तो वे बाइक सहित जिला जेल में घुस गये थे

■ पुलिस जेल पहुंची तो सामने आया कि वारदात अंजाम देने वाला आरोपी ओपन जेल का कैदी था



सूचना पर डीएसपी सहित दो थानों की पुलिस जेल पहुंची।

लोगों ने पीछा किया तो वे बाइक सहित जिला जेल में घुस गये। सूचना पर डीएसपी सहित दो थानों की पुलिस जेल पहुंची तो सामने आया कि लूट की वारदात को अंजाम देने वाला आरोपी ओपन जेल का कैदी था, जिसे प्रोडक्शन वारंट के तहत गिरफ्तार करने की तैयारी चल रही है।

जानकारी के अनुसार, मालोला चौराहा क्षेत्र निवासी मांगीलाल गुर्जर जोधड़ास चौराहा क्षेत्र में चाय की होटल चलाते हैं। गुर्जर बीती रात होटल पर ही थे। इसी दौरान टीवीएस बाइक से दो बदमाश होटल पर पहुंचे। दोनों नकाबपोश थे और शराब पीये हुये थे।

इन बदमाशों ने मांगीलाल से गुटखा लिया, जिसके पैसे भी उन्हें दे दिये। इसके बाद इन बदमाशों ने मांगीलाल के गले में पहले मांदलिया पर झपट्टा मारा और चाकू से हमला किया। मांगीलाल ने चाकू पकड़ लिया, जिससे उसकी अंगुलियां जख्मी हो गईं।

इसी दौरान मांगीलाल का पड़ोसी वहां आया तो उसे भी बदमाशों ने चाकू दिखाया। इसके बाद कुछ लोगों ने भागे बदमाशों का पीछा किया तो दोनों अजमेर चौराहा से परशुराम सर्किल होते हुये बाइक सहित जेल में जा चुसे। पीछा कर रहे लोगों ने वारदात की जानकारी

जेल स्टॉफ को दी। इसके बाद पुलिस को मौके पर बुलावा लिया गया। डीएसपी सिटी मनीष बहगुर्जर, कोतवाली व सुभाष नगर थाना पुलिस भी मौके पर पहुंच गईं, तो जांच में सामने आया कि वारदात को अंजाम देने वाला ओपन जेल का किसी बहीरा नायक और उसका एक साथी है। बहीरा की भूमिका को लेकर सदर थाना पुलिस पीड़ित की रिपोर्ट पर सीसीटीवी फुटेज के आधार पर जांच कर रही है। बहीरा पर लगे आरोपों की पुष्टि के बाद उसे प्रोडक्शन वारंट के तहत लूट के इस मामले में जेल से गिरफ्तार किया जा सकता है।

चित्रकार देवी श्री दीक्षित ने कलेक्टर को महाराणा प्रताप का तेल चित्र भेंट किया

उदयपुर, (निसं)। उदयपुर की बाल चित्रकार देवी श्री दीक्षित ने वीर शिरोमणी महाराणा प्रताप की 428 वीं पुण्यतिथि पर जिला कलेक्टर अरविन्द पोसवाल को उनके कार्यालय में अपना हस्त निर्मित तेल चित्र भेंट किया। देवी श्री दीक्षित द्वारा बनाए गए इस बहुरंगी चित्र में भाला लिए महाराणा प्रताप अपनी परंपरागत युद्ध पोशाक और मेवाड़ की आन, बान और शान की प्रतीक पगड़ी पहने दर्शाए गए हैं।

इस मुह बोलती छवि में महाराणा प्रताप का धनी मूंडे युक्त रोबीले व्यक्तित्व और सजीव आंखों ने चित्र को बहुत ही जीवंत बना दिया है। जिला कलेक्टर पोसवाल ने देवीश्री दीक्षित की नैसर्गिक चित्रकारी प्रतिभा की प्रशंसा करते हुए उन्हें बधाई, शुभकामनाएं और शुभाशीष देने के साथ ही उत्तरोत्तर प्रगति की कामना की।

उल्लेखनीय है कि सेंट मेरीज स्कूल उदयपुर की छात्रा देवी श्री दीक्षित भट्टियानी चोहट्टा निवासी उदयपुर के ज्योतिषाचार्य अरविन्द्र दीक्षित और शिक्षिका (एक निजी



स्कूल की प्राचार्य) दीपा दीक्षित की पुत्री हैं। उसकी बचपन से ही चित्रकारी और अन्य सृजनात्मक कार्यों में गहरी

रुचि रही है जिसके चलते वह इससे पहले भी कई अनूठे और बेजोड़ चित्र बना चुकी है।

एफएमजी दिसंबर-24 परीक्षा के नतीजे घोषित

अजमेर, (कासं)। नेशनल बोर्ड ऑफ एजामिनेशन इन मेडिकल साइंसेज (एनबीईएमएस) ने दिसंबर सत्र की फॉरिन मेडिकल ग्रेजुएट एजामिनेशन परीक्षा का परिणाम घोषित कर दिया है। करियर काउंसलर विकास छाजेड़ ने बताया कि एफएमजी दिसंबर 2024 सत्र की परीक्षा जो कि 12 जनवरी 2025 को हुयी थी उसका परिणाम आधिकारिक वेबसाइट पर घोषित हो गया है। परीक्षा में 45552 परीक्षार्थी बैठे थे, जिसमें से 13149 विद्यार्थी ने परीक्षा पास की एवं 31236 परीक्षार्थी असफल रहे। वहीं 7 परीक्षार्थी जिनके फेस आईडी या दस्तावेज का सत्यापन अभी लंबित है, उनके परिणाम रोक दिए गए हैं। उल्लेखनीय है कि एफएमजी परीक्षा के माध्यम से विदेश से मेडिकल की पढ़ाई करने वाले छात्रों को भारत में यह परीक्षा पास करने पर डॉक्टर बनने की पात्रता प्रदान की जाती है।

5वीं-8वीं बोर्ड परीक्षा के ऑनलाइन आवेदन शुरू

आवेदन की अंतिम तिथि 5 फरवरी निर्धारित की गई है

बीकानेर, (निसं)। राज्य के सरकारी और निजी स्कूलों में अध्ययनरत छात्र-छात्राओं की आठवीं और पांचवी बोर्ड परीक्षा के ऑनलाइन आवेदन 20 जनवरी से शुरू हो गए हैं। पंजीयक शिक्षा विभाग परीक्षा राजस्थान बीकानेर ने इस संबंध में दिशा निर्देश जारी कर दिए हैं। बोर्ड परीक्षा में शामिल होने वाले अभ्यर्थियों को ऑनलाइन आवेदन करने के लिए 17 दिन का समय दिया गया है। आवेदन की अंतिम तिथि 5 फरवरी निर्धारित की गई है।

समस्त सरकारी और निजी स्कूलों सहित संस्कृत विद्यालय एवं मद्रसों के संस्था प्रधान शाला दर्पण पोर्टल के जरिए नियमित विद्यार्थियों के ऑनलाइन

आवेदन पत्र निर्धारित तिथि तक भर सकेंगे। पांच फरवरी के बाद आवेदन स्वीकार नहीं किए जाएंगे। पंजीयक नरेंद्र कुमार सोनी ने सभी संस्था प्रधानों को निर्देश दिए हैं कि आठवीं और पांचवी में अध्ययनरत सभी विद्यार्थियों की सूचनाएं स्कूल अभिलेख के मुताबिक भरी जाएं। निर्देश में यह भी स्पष्ट किया गया है कि ऑनलाइन परीक्षा आवेदन किए जाने से संबंधित किसी भी प्रकार की दुविधा होने का बेहतर उपयो हो सके। अथवा ब्लॉक के सीबीओ कार्यालय में संपर्क किया जा सके। आठवीं बोर्ड की परीक्षाएं 10वीं बोर्ड के साथ होगी, जबकि पांचवी के विद्यार्थियों की मुख्य परीक्षाएं अप्रैल माह में होने की संभावना है।

भटिंडा से सूरतगढ़ रूट पर चलने वाली ट्रेन के समय में बदलाव

अनुपगढ़, (निसं)। भटिंडा से सूरतगढ़ रूट पर चलने वाली ट्रेन के समय में किए गए बदलाव ने यात्रियों की मुश्किलें बढ़ा दी हैं। गाड़ी संख्या 59720 पहले भटिंडा से दोपहर 2:20 बजे रवाना होकर शाम 5:50 बजे सूरतगढ़ पहुंचती थी, लेकिन अब इसका समय बदलकर दोपहर 1 बजे कर दिया गया है। इस बदलाव के कारण ट्रेन सूरतगढ़ में 4:50 बजे पहुंचकर सवा घंटे तक वहीं खड़ी रहती है, जिससे यात्रियों को अनावश्यक प्रतीक्षा करनी पड़ती है।

समय परिवर्तन का सबसे बड़ा नुकसान हनुमानगढ़ में होने वाले दो ट्रेनों के क्रॉसिंग की सुविधा खत्म होना है। इससे सादुलपुर, नोहर और भादरा से आने वाले यात्री प्रभावित हुए हैं, जिन्हें

■ यात्रियों को करना पड़ रहा डेढ़ घंटे का इंतजार, दो ट्रेनों के क्रॉसिंग की सुविधा भी खत्म

अब मजबूरन बसों का सहारा लेना पड़ रहा है। इस समस्या को लेकर अनुपगढ़ रेल विकास समिति ने उत्तर-पश्चिम रेलवे मंडल, बीकानेर के मंडल प्रबंधक से हस्तक्षेप की मांग की है।

समिति के पदाधिकारी गंगाविशन सेतिया, जालंधर सिंह तूर, अंबतार सिंह, सरबजोत सिंह, ओमचुप और सुखविंदर सिंह मकड़ ने बताया कि पहले की व्यवस्था में ट्रेन सूरतगढ़ से शाम 6:10

बजे अनुपगढ़ के लिए रवाना होती थी, जो यात्रियों के लिए सुविधाजनक था। समिति ने ट्रेन का समय पुरानी व्यवस्था के अनुसार दोपहर 2:20 बजे करने की मांग की है, ताकि यात्रियों को होने वाली परेशानियों से निजात मिल सके और रेल सेवा का बेहतर उपयो हो सके। सादुलपुर-हनुमानगढ़-श्रीगंगानगर अब 4:15 बजे हनुमानगढ़ पहुंचती है, जबकि गाड़ी संख्या 59720 इससे पहले ही रवाना हो जाती है। इससे सादुलपुर, नोहर और भादरा से आने वाले यात्री अब बसों पर निर्भर हो गए हैं। समिति ने यात्रियों की सुविधा के लिए पुराना समय बहाल करने की मांग करते हुए कहा कि यह परिवर्तन उनके यात्री अनुभव को कठिन बना रहा है।

नाबालिग लापता

हनुमानगढ़, (निसं)। जिले के फेफना थाना क्षेत्र से एक 14 वर्षीय छात्रा के लापता होने का मामला सामने आया है। बिना किसी को बताए घर से निकली नाबालिग छात्रा का अब तक कोई सुराग नहीं मिला है। पीड़ित पिता, जो मजदूरी करके अपना जीवन-यापन करते हैं, ने पुलिस को बताया कि उनकी बेटी 9वीं कक्षा की छात्रा है। शाम करीब 5 बजे वह बिना कुछ बताए घर से चली गईं। परिवार ने उसकी तलाश के लिए आस-पास के सभी संभावित स्थानों पर पता किया, लेकिन कहीं भी उसका कोई सुराग नहीं मिला।

बैंक में हुई लूट का खुलासा

हिंडीन सिटी, (निसं)। रीको औद्योगिक क्षेत्र स्थित पंजाब नेशनल बैंक में हुई 10.75 लाख रुपए की लूट का पुलिस ने खुलासा कर दिया है। पुलिस ने दो आरोपियों से 8,93,500 रुपए बरामद किए हैं। इसके साथ ही वारदात में इस्तेमाल किए गए हथियार और बाइक भी जब्त कर ली गई हैं। थाना प्रभारी कुलदीप सिंह के अनुसार, पहले आरोपी ओमप्रकाश गुर्जर के घर से 7,98,500 रुपए और दूसरे आरोपी विष्णु कोली के

रुपये नहीं देने पर बोलेरो में आग लगाई

शराब ठेके पर मासिक वसूली का मामला, दस्तावेज और नकदी भी चुराई

हनुमानगढ़, (निसं)। जिले के भादरा थाना क्षेत्र में शराब ठेके पर मासिक वसूली को लेकर एक गंभीर मामला सामने आया है। शराब ठेके के हेलपर अमित ने दो लोगों के खिलाफ मुकदमा दर्ज कराया है। आरोप है कि कुलदीप गोस्वामी और फौजी नाम के व्यक्ति पिछले कुछ समय से 25 हजार रुपए मासिक वसूली की मांग कर रहे थे।

पीड़ित अमित ने बताया कि वह अनुपशहर में शराब ठेके पर हेलपर का काम करता है। आरोपियों ने धमकी दी थी कि अगर पैसे नहीं दिए तो शराब ठेका नहीं चलने देंगे और बड़ा नुकसान पहुंचाएंगे। जब इस बारे में ठेकेदार सुभाष को बताया गया, तो उन्होंने मामले को सुलझाने का आश्वासन दिया। इस बीच कुलदीप गोस्वामी को आबकारी विभाग

ने अवैध शराब बेचने के मामले में गिरफ्तार किया और भादरा थाने में अवैध पिस्तौल का मुकदमा भी दर्ज हुआ। इसके बाद आरोपियों ने अमित को फिर से धमकी दी कि ये मुकदमे उसकी शिकायत पर दर्ज हुए हैं। देर रात करीब दो बजे जब अमित ठेके के कार्यालय में सो रहा था, तब शोशे टूटने की आवाज सुनकर वह जागा। देखा कि कुलदीप गोस्वामी वहां

खड़ा था और बोलेरो में आग लगी हुई थी। गाड़ी में रखे अमित के आधार कार्ड और पांच हजार रुपए भी चोरी कर लिए गए। भागते समय आरोपी ने फिर से धमकी दी कि ये मासिक वसूली दो या और बड़े नुकसान के लिए तैयार रही। पुलिस ने संबंधित धाराओं के तहत मुकदमा दर्ज कर अनुसंधान हेतु कॉन्स्टेबल राजेन्द्र सिंह के सुपुर्द किया है।

क्षेमा ने 200 करोड़ का भुगतान किया

■ 8.93 लाख रुपए बरामद किये

जयपुर। क्षेमा जनरल इंश्योरेंस लिमिटेड ने प्रधानमंत्री फसल बीमा योजना (पीएमएफबीवाई) के तहत राजस्थान में लगभग 200 करोड़ रुपए के दावों का भुगतान किया। इन दावों का लाभ श्री गंगानगर, अलवर और बुंदी जिलों के किसानों को मिला है। क्षेमा ने कदाचार पर अंकुश लगाने के लिए पीएमएफबीवाई के दिशा-निर्देशों का सख्ती से पालन करते हुए दावों का भुगतान समयबद्ध तरीके से किया,

जिसका उद्देश्य वास्तविक दावों वाले किसानों को लाभ पहुंचाना था। फसल निगरानी प्रक्रिया पर अपनी बात रखते हुए, कुमार सौरभ, क्षेमा जनरल इंश्योरेंस लिमिटेड के चीफ रिस्क ऑफिसर ने कहा कि हमने श्री गंगानगर, बुंदी और अलवर के किसानों को उनके फसल नुकसान के लिए पीएमएफबीवाई के तहत लगभग 200 करोड़ रुपए की राशि का भुगतान किया है। हमें गर्व है कि हम सरकार के पीएमएफबीवाई दिशा-

निर्देशों का सख्ती से पालन करते हैं, जो यह सुनिश्चित करता है कि हम सभी वास्तविक दावों का निपटान करें और किसानों तक पैसा तब पहुंचे, जब उन्हें इसकी सबसे अधिक आवश्यकता हो। मैं इन जिलों के किसानों से निवेदन करता हूँ कि वे निर्धारित समय-सीमा के भीतर फसल निगरानी प्रक्रिया को पूरा करने में हमारा उत्साहपूर्वक सहयोग करें, ताकि यदि उनकी फसल को नुकसान होता है, तो हम उनके दावों को प्रोसेस कर सकें।

ट्रेलर के केबीन में आग लगी



आग लगने के कारण ट्रेलर धूँ-धूँ कर जलने लगा।

चौमू/कालाडैरा, (निसं)। मंगलवार दोपहर को एनएच-52 पर स्थित टांटीयावास टोल प्लाजा के पास एक ट्रेलर के केबीन में अचानक आग लग गई। लगते ही ट्रेलर के ड्राइवर व खलासी ने कुदकर अपनी जान बचाई, आग लगने के कारण ट्रेलर धूँ-धूँ कर

जलने लगा। आसमान में काला धुआं के गुबार छा गये। आग लगने की सूचना मिलते ही मौके पर चौमू थाना अधिकारी प्रदीप शर्मा मय पुलिस जापा घटना स्थल पहुंचे। मौके पर आग बुझाई की जा सकी, दमकल घटना स्थल पर पहुंची व

दमकलकर्मियों ने ट्रेलर में लगी आग को पानी की सहायता से बुझाया। टोल कर्मचारियों ने तत्परता दिखाते हुए टोल की लाइनों को बन्द कर वाहनों को रोका और तत्काल पुलिस और अग्निशमन अधिकारियों को सूचना दी, जिसके कारण एक बड़ा हादसा होने से बच गया।

हत्या की वारदात के तीन आरोपी गिरफ्तार

जमीनी विवाद में पड़ौसी के साथ जाने से दोनों पक्षों की आपसी लड़ाई के दौरान हुई थी हत्या

ब्यावर, (निसं)। जघन्य अपराध हत्या की वारदात के तीन आरोपियों को पुलिस ने गिरफ्तार किया है। पुलिस मामले में अग्रिम कार्य कर रही है। जिला पुलिस अधीक्षक के निर्देशन में अतिरिक्त पुलिस अधीक्षक एवं वृत्ताधिकारी वृत्त जैतारण के निकट सुपरविजन में थानाधिकारी पुलिस थाना बर राजदिपेन्द्र सिंह उप निरीक्षक मय टीम द्वारा जघन्य अपराध हत्या की वारदात के आरोपी भगवानसिंह, मोकमसिंह, शैतानसिंह को गिरफ्तार किया गया है।

जानकारी के अनुसार 11 जनवरी को गजेन्द्र सिंह ने रिपोर्ट देते हुए बताया कि 10 जनवरी की रात्रि करीब 10-11 बजे तक मेरा लड़का अजीत



पुलिस ने हत्या के मामले में आरोपियों को गिरफ्तार किया। चौधरी घर नहीं आने पर पूछताछ की तो पता चला कि हमारे पड़ौसी जयसिंह,

उसकी माता रामा देवी अन्य लड़कों के साथ मेरे लड़के को लेकर ब्यावर की तरफ गये। रात्रि में तलाश करता हुआ मैं व मेरे परिवारजन ब्यावर पहुंचे तो पता चला कि मेरे लड़के की मौत हो गई है। पूछताछ से जानकारी मिली कि रात्रि में काया पीला गांव में जयसिंह व उसके मामा शैतानसिंह, मोखम सिंह, भवानी सिंह के जमीन संबंधी विवाद होने से इन दोनों पक्षों के आपस में लाठियों, धारदार हथियार तथा चाकू आदि से शैतान सिंह, भवानी सिंह, मोखमसिंह व इनके परिवार के अन्य सदस्य महिला द्वारा मारपीट की गई जिससे मेरे लड़के के चोट आई, जिससे उसकी मौत हो गई। मेरे लड़के की मौत दोनों पक्षों के लड़ाई झगड़ों में हुई है। प्रकरण दर्ज कर अपराध की

गम्भीरता को मध्य नजर रखते हुए आरोपियों की तलाश हेतु थाना स्तर पर एक विशेष टीम का गठन किया जाकर तलाश शुरू की गई। घटना की कड़ी से कड़ी जोड़कर नामजद आरोपी भगवानसिंह, मोकमसिंह, शैतानसिंह से पूछताछ की गई तो आरोपियों द्वारा हत्या करना स्वीकार किया, जिस पर आरोपियों को गिरफ्तार किया जाकर जांच जारी है। राजदिपेन्द्र सिंह उप निरीक्षक थानाधिकारी की पुलिस टीम में हेड कॉन्स्टेबल सुलतानसिंह, कॉन्स्टेबल महिपाल, हनुमान सहाय, मुस्तक, कालुराम, सुभाष, घनश्याम और महिला कॉन्स्टेबल नैना थे।